

ASHTAVAKRA GITA CHAPTER 12

janaka uvācha □

kāyakṛtyāsahaḥ pūrvam tatō vāgvistarāsahaḥ □
atha chintāsahastasmād ēvamēvāhamāsthitaḥ □ 12-1□

prītyabhāvēna śabdādēradṛśyatvēna chātmanaḥ □
vikṣēpaikāgrahṛdaya ēvamēvāhamāsthitaḥ □ 12-2□

samādhyāsādivikṣiptau vyavahāraḥ samādhayē □
ēvaṃ vilōkya niyamamēvamēvāhamāsthitaḥ □ 12-3□ □
hēyōpādēyavirahād ēvaṃ harṣaviṣādayōḥ □
abhāvādadya hē brahmann ēvamēvāhamāsthitaḥ □ 12-4□

āśramānāśramaṃ dhyānaṃ chittasvīkṛtavarjanam □
vikalpaṃ mama vīkṣyaitairēvamēvāhamāsthitaḥ □ 12-5□

karmānuṣṭhānamajñānād yathaivōparamastathā □
budhvā samyagidaṃ tattvamēvamēvāhamāsthitaḥ □ 12-6□

achintyaṃ chintyamānō'pi chintārūpaṃ bhajatyasau □
tyaktvā tadbhāvanaṃ tasmād ēvamēvāhamāsthitaḥ □ 12-7□

ēvamēva kṛtaṃ yēna sa kṛtārthō bhavēdasau □
ēvamēva svabhāvō yaḥ sa kṛtārthō bhavēdasau □ 12-8□